

*Д.М. Абдуллина,
Г.Н. Мөхәрләмова*

ӘДӘБИЯТ ДӘРЕСЛӘРЕНДӘ ШӘХЕСКӘ БӘЙЛЕ УНИВЕРСАЛЬ УКУ ГАМӘЛЛӘРЕН ФОРМАЛАШТЫРУ

В статье рассматривается проблема формирования личностных универсальных учебных действий на уроках родной литературы. Преподавание этого учебного предмета должно осуществляться на основе духовно-личностного подхода, который утверждает приоритет духовной жизни человека и возможность возрождения нравственности средствами художественной литературы. Формирование личностных УУГ в этом случае происходит в плане нравственно-этической ориентации учащегося.

Ключевые слова: личностные универсальные учебные действия, федеральные государственные образовательные стандарты, уроки родной литературы, воспитание нравственности.

The article deals with the problem of formation of personal universal educational actions at the lessons of native literature. The teaching of this subject should be carried out on the basis of a spiritual and personal approach, which affirms the priority of the spiritual life of a person and the possibility of reviving morality by means of fiction. The formation of personal universal educational actions in this case comes in terms of moral and ethical orientation of the student.

Keywords: personal universal educational actions, Federal state educational standards, native literature lessons, moral education.

Бүгүнгә жәмгыятьтә хөкөм сөргән тәртипләр, кешеләрнең үзара мөнәсәбәтләре һәркемне бик нык уйланырга мәжбүр итә. Жәмгыятьтә 90 нчы елларда башланган үзгәрешләр гомумкешелек кыйммәтләренең дәрәжәсе төшү һәм әхлакый бушлык барлыкка килү кебек рухи проблемаларны китереп чыгарды. Жәмгыятьтә глобальләшү тенденциясенә көчәюе милли-мәдәни, милли-тарихи үзенчәлекләрнең юкка чыгуына, аларның әһәмиятләре югалуга китерә. Алар белән бергә кешелеклелек кыйммәтләре, иман, рухи кыйбла кебек аеруча мөһим мәсьәләләр дә артка чигенә, укучыны шәхес буларак тәрбияләүнең нигезе какшый. Шуңа күрә дә хәзерге көндә әдәбият дәрәсләрендә милли тәрбия бирүнең, шәхескә этник әхлакый-эстетик кыйммәтләр яссылыгында жәмгыятьтә үз урынын билгеләү юлын күрсәтүнең, гасырлар буе тупланган милли рухи тәҗрибәне мөмкин кадәр тулырак тапшыруның әһәмияте арта. Шәхси – милли – граждандык – гомумкешелек кыйммәтләре кебек бер чылбырга тезелеп барган кыйммәтләр системасы гына укучыны туган иленең патриоты, туган жирен яратучы, төрле милләтләргә һәм халыкларга хөрмәт белән караучы шәхес итеп тәрбияләүгә юнәлеш бирә ала.

Интернет тәэсирендә укучыларда клип-фикерләү барлыкка килә. Бу нәрсәне аңлата соң? Мондый төр фикерләү вакытында бала аңында эйләнә-тирә турында мәгълүмат үзара бәйләнмәгән, бер-берсеннән аерылган фактлар (кадрлар) жыелмасы буларак кабул ителә. Нәтижәдә, мәгълүматны тоташ, сәбәп-нәтижә бәйләнешләре аша аңлап кабул итү, анализ ясау мөмкинлеге чикләнә. Шуның нәтижәсендә, укучылар укылган текстны авыр аңлыйлар. Әдәби эсәрнең темасына һәм төп идеясенә дә авырлык белән генә төшенәләр, эсәрне өстән генә кабул итәләр, тирәндә яткан мәгънәне, подтекстны күрергә сәләтле булмыйлар.

Бүген балаларның көне-төне компьютер һәм телевизор каршында утырулары беркемгә дә сер түгел. Бүгенге укучыларның күбесе күп вакытын телевизион тапшырулар, видео карауга, музыка тыңлауга, компьютерда уйнауга, социаль челтәрләрдә дуслары белән аралашуга багышлый. Яшыләр яңа технологияләрдә бик жиңел ориентлашалар, башкаларның бу өлкәдә хәбәрдар булмаулары аларда ризасызлык тудыра. Шуңа ук вакытта аларның яңа информация технологияләре куллануына мөнәсәбәтләре прагматик характерда гына. Алар эзер информацияне чагыштыру, дөреслеген тикшерү кирәклеген бөтенләй уйламыйлар, күчереп кенә алырга күнегәләр. Күп очракта бу мәгълүмат алар тарафыннан ияһез итеп кабул ителә, тапкан информацияләренә авторлары булган гомумән игътибар бирелми. Әдәби эсәрләр дә аларның аңында авторсыз гына, эсәрнең язылу вакытыннан бәһһез рәвештә кабул ителә, шуңа сәбәпле анализның хронологик аспекты арткы планга күчә. Шуңа күрә, әдәбият дәресләрендә текстны укып аңлау, анализлау таләп ителгәндә, алар моңа эзер булмыйлар, бу исә уку-укыту процессын да тоткарлый.

Индивидуаль прагматиклык укучылар үзәңында бик тиз урнаша. Укучылар бары тик алдагы тормышларында үзләренә кирәк булырга мөмкин дип уйлаган фәннәрне генә «өйрәнергә» теллиләр.

Күп кенә яшүсмерләр традицияләргә һәм кыйммәтләргә ышанмауларын ачыктан-ачык белдерәләр. Алар әхлакый нормаларның мөһимлеген тиешле югарылыкта аңламыйлар, аларны үтәү мәжбүри дип санамыйлар.

Мәгариф турындагы яңа законда тәрбия бирү – шәхесне үстерүгә, гаилә, жәмгыять һәм ил күләмендә ижтимагый-мәдәни, рухи-әхлакый кыйммәтләр һәм жәмгыятьтә кабул ителгән кагыйдә һәм нормалар нигезендә укучыларның үзбилгеләнүе һәм социальләшүе өчен шартлар тудыруга юнәлтелгән эшчәнлек буларак бәяләнә.

Тәрбия эше – ул билгеле бер сыйныфтан, дәрестән тыш эш, яки сыйныф житәкчесенең эше дип кенә уйлау дөрес түгел. Ул – беренче чиратта, бала алдына кереп баскан һәр укытучының вазифасы. Дәрестә тәрбия эше алып бару уку-укыту процессына билгеле бер дәрәжәдә комачау итә, дигән фикерләр дә очрый. Моңың белән һич тә килешеп булмый.

Тел дәресләрендә дә, әдәбият дәресләрендә дә аеруча укучыларда әхлакый сыйфатлар тәрбияләү күп очракта әдәби текстларны куллану

аша алып барыла. Зур тээсир көченә ия булган матур әдәбият укучыларның рухи анын формалаштыруда, кешенә бу дөнъяда тоткан урыны һәм аның роле, яшәү мәгънәсе турында күзаллау тудырырга ярдәм итә, югары хисләр тәрбияли.

Чыннан да, кеше төрле фәннәрдән тиешле белемнәргә ия булып та, тормыш өчен кирәкле әдәп-әхлак кагыйдәләрен белмәсә, хистойгылардан азат, кешелекле сыйфатларыннан мәхрүм булса, башкалар белән мөнәсәбәтләр урнаштыра белмәсә, жәмгыять манкортлар һәм кеше сыйфатындагы роботлар жирлегенә әйләнер иде.

Әдәбият, сәнгатьнең бер төре буларак, кешенәң жанына үтеп керә, хисләрен кузгата. Аның төп сурәтләү объекты да – кеше, аның рухи дөнъясы, яшәеше һәм шуның белән бәйлә мәсьәләләр. Шулыктан ул укучыга башка бер фән дә бирә алмаган дәрәс яшәү һәм уңышка ирешү өчен башкаларның эчке дөнъясын, рухи хәләтен, кис-кичерешләрен, холыкларын һәм кәәфләрән аңлау һәм алар белән мөнәсәбәт урнаштыру өчен кирәкле белемнәрне дә бирә. Ә тормышта әңгәмәдәшеңнең холкын, кәәфен, аның синнән нәрсә көткәнән аңламый торып, вакытсыз һәм урынсыз сүз башлаудан да олы хата юк. Димәк, Федераль дәүләт белем бирү стандартлары таләп иткән заманча югарылыктагы, һәръяклап үскән, көндәшлеккә сәләтле шәхес тәрбияләү бурычы, иң элек, әдәбият дәрәсләрендә тормышка ашырыла. Шәхескә юнәлтелгән универсаль уку гамәлләрен билгеләгәндә, без менә шулы бурычны ачык күзалларга тиеш булабыз.

Федераль дәүләт белем бирү стандартларындагы укучы шәхесен һәм фикерен хөрмәт итү һәм ана сак мөнәсәбәт дигәндә, нигәдер, укучы әйткән һәр фикер «әйе», «дәрәс» сүзләре белән генә бәяләнергә тиеш дип аңлау калыплашып килә. Юк, укучы әйткән һәр фикер дәрәс, кире кагылмаслык була алмый. Моның өчен аның белеме дә, тәжрибәсе дә житми. Укучы, үз фикере ялгыш булудан куркып, дәшми калмаска гына тиеш. Укытучыны, башкаларны тыңлаганнан соң, аның дәрәс нәтижәгә килә белүе һәм бу нәтижәне кем беләндер килешеп кенә түгел, ә нәкъ менә үзе аңлап ясавы зарур. Бу урында укытучы баланың күңеле төшмәслек, аны уйланырга мәжбүр итәрлек, дәрәслеккә якын килә алырлык итеп этәргеч бирә. Билгеле бер ситуациягә нәтижә ясаганда, үз-үзеңне тотуның уртак кагыйдәләренә, әхлак кануннарына, үзара мөнәсәбәтләрдәге этикет һ.б.га нигезләнәп эш йөртәргә кирәк. Әйттик, М. Фәйзинәң «Галиябану» әсәрендә Исмагыйльне үз горурлыгын саклай, үз теләгенә ирешү өчен көрәшә дип, уңайлыктан бәяләүче табылганда, укытучы берничек тә бу фикер белән ризалаша алмый бит. Үз максатыңа ирешү өчен башкаларга явызлык эшләмәскә тиешлекне аңлату кирәк була.

Бүгенгә көндә әдәбиятка (бигрәк тә яшьләрдә) игътибарның бик нык кимүе беркемгә дә сер түгел. Дөнъяны танып белүгә юнәлдерелгән, тормыш дәрәслеге булган әдәбият бүгенгә көндә игътибар үзәгеннән төшә. Шуның нәтижәсендә жәмгыятьнең рухи яктан таркалуы, традицион кыйммәтләренә югалуы күзәтелә.

Прагматиклык, карьера ясый белү, бизнес структураларына уңышлы гына кереп китә белү төп кыйммәтләргә әверелә. Шуңа күрә, хәзерге яшьләрдә, моның өчен классик әдәбиятның кирәге шул кадәр генә, чөнки аның кыйблалары хәзерге тормыш кыйммәтләрәннән нык аерыла, дигән фикер яши. Эмма бу ялгыш фикер. Әдәбият искерми, югалмый торган кыйммәтләргә ия. Дәреслеккә кергән әсәрләр жиде иләктән үткәреп сайланган, аларның һәркайсыннан искиткеч зур тәрбияви чыганақ табарга була. Бу укытучының әзерлекле, эзләнүчән, ижади булуын гына таләп итә. Кеше үзендә тупларга тиешле киң күңеллек (яхшылык), мәрхәмәтлелек, кешелеклелек, намуслылык, гаделлек, тугрылык, тәрбиялелек, жаваплылык, эш сөючәнлек, башкаларга хөрмәт кебек әхлакый сыйфатларны тәрбияләүдә аларның әһәмияте искиткеч зур.

Әдәби әсәр – ул автор белән укучы арасында үзенчәлекле бер күпер кебек. Язучының фикеренә төшенеп, текстның проблемалы эчтәлеген ачыклап, укучы үзенә танып белү колачын киңәйтә.

Әдәбият дәресендә тәрбияләүнең бердәнбер методы булып сүз, лекция, әхлакый әңгәмәләр генә тормый. Бу дәресләрдә гамәли юнәлеш булган методларны да кулланырга кирәк, чөнки әхлакый категорияләр белән таныштыру тормыш белән үрелеп, «тормыш дәреслеге» буенча алып барылырга тиеш. Бу, үз чиратында, рухи камилеккә омтылышны арттыра. Укучылар ниндидер абстракт төшенчәләр хакында гына түгел, чынбарлык турында да сүз барганлыгына төшенә. Уйлана, чагыштыра, үзен шул ситуация эчендә тоеп карый һәм тиешле нәтижәләргә килә. Ул нәтижәләр бала күңелендә гомерлеккә уелып кала.

Дәрестә кулланыла торган тәрбияләү алымнары укучыларны дәрестә өйрәнелә торган әсәргә дә тирәнрәк үтеп керергә, үзәң, үзбәя, шәхси бәя булдырырга ярдәм итәргә тиеш.

Болаарга түбәндәгеләр керә:

- эпиграф белән эш – бөек шәхеснең өйрәнелә торган проблемаларга багышланган афоризмына яки шигыренә төшенү;
- акыл штурмы – тормыштагы, әдәбияттагы, публицистикадагы бик тә билгеле булган, шул ук вакытта күңелгә үтеп керердәй, образлы, ачык фактлар турында уйлану;
- укучыларның үз тормышына әхлакый идеяләрне күчереп куя (биредә мораль сайлау турында уйланырга, карар кабул итәргә, үзләренәң позицияләрен исбатларга тәкъдим ителә);
- классик язучылар хәл итәргә алынган әхлакый мәсьәләләрне бүгенге көндә җәмгыятьтә кабул ителгән үз-үзенәң тоту кагыйдәләре белән чагыштыру: кешенең үз-үзенәң тоту нормаларына таләпләр үзгәргәнме, әллә тормыш үз үзгәрешләренәң кертәме?

Стандарт булмаган дәресләрне кулланышка кертү (дәрес-контрлар, дәрес-диспут, дәрес-уйлану, дәрес-дискуссия, дәрес-уен (әдәби уен) һ.б.), шулай ук информация-коммуникация технологияләрен, укучыларның эшчәнлегенә бәяләгәндә үзбәя алымын куллану

мөстәкыйльлекне үстерә, хаталарны күрә, төзәтә белергә өйрәтә. Укучылар мәгълүматны сайлап, тәнкыйди караш аша үткәрәп кабул итәргә кирәклеген дә, аны куллануның хокукый якларын да аңлылар. Мөстәкыйль һәм коллективта аналитик эшчәнлек алып барырга өйрәнәләр.

Шәхескә бәйле универсаль уку гамәлләре, иң элек, балага үзен танырга, бәяләргә өйрәтергә тиеш. Ул үзенең көчле һәм көчсез якларын, нәрсәләрне белү-белмәвен дәрәҗә бәяли һәм үз үсешенең максатларын билгели алганда гына үстерелешле хәрәкәт итәчәк. Баланың үз шәхесен бәяләве аның бурычларын һәм хокукларын аңлавы белән дә бәйле. Жәмгыятьтебездә бала хокукларын яклау бер генә яклы тәкъдим ителмәскә тиеш. Хокуклар һәрвакыт бурычлар белән керешеп яши. Бала ата-ана, гаилә, мәктәп, жәмгыять алдында нинди бурычлары булуын кече яштың үк танырга һәм аны намус белән үтәргә дә тиеш.

Әхлакылык тәрбияләү, укучының шәхесара мөнәсәбәтләрдә ориентлашуын формалаштыру, беренче чиратта, бүгенге көндә яңа ФДББС таләп иткән дүрт универсаль уку гамәленең берсенә – шәхескә бәйлесенә нигезләнгән.

Стандарт «социаль һәм әхлакый яктан билгеләнгән кешенең тышкы һәм эчке сыйфатлары» шәхескә бәйле универсаль уку гамәлләре дип санала [Поташник, Левит, с. 33]. Алар укучыны рухи яктан тәрбияли, ягъни ул баланың тормыш кыйммәтләрен, әхлакый һәм мораль нормаларны аңлавына һәм кабул итүенә, гамәлләргә кабул ителгән тәртип нормалары белән чагыштыруына, әйләнә-тирәсендәге барлык нәрсәгә шәхси караш формалаштыруына, үзара мөнәсәбәтләргә көйли белүенә юнәлтелгән. Икенче төрле әйткәндә, шәхескә бәйле универсаль уку гамәлләре хисләр, фикерләр, кыйммәтләр дөньясында мөстәкыйль рәвештә дәрәҗә сайлый белү (үз кыйбласын булдыру) һәм шуның өчен (шул юнәлештә кылган гамәлләргә өчен) җаваплы була белүне аңлата.

Мәктәптә әдәбият укытуның төп бурычларының берсе булып укучыларга әхлакый тәрбия бирү һәм аларның иҗтимагый (гражданлык) үзәнен формалаштыру тора. Бу түбәндәгеләрдә чагылыш таба:

- шәхеснең гармоник үсеше максатыннан дөньяны эстетик кабул итүнең формалашуы;
- башка кешеләр белән диалог алып бара һәм үзара аңлаша белү;
- әхлакый хисләр, яхшы мөнәсәбәт һәм үз гамәлләреңә җаваплылык;
- уңай герой үрнәгә нигезендә укучының үз карашлары формалашуы;
- шәхси сайлауны (үз кыйбласын табуны) тәэмин итә торган әхлакый ориентлашу;
- татар халкының тарихы, мәдәниятенә хөрмәт формалашу;
- үз иленең мәдәни мирасына карата горурлык һәм хөрмәт хисләре туу;
- формалашкан шәхси кыйммәтләр нигезендә әдәби геройларның гамәлләрен, әдәби әсәргә бәяләргә өйрәнү;

– үз белемнәре һәм тәҗрибәсе нигезендә әхлакый мәсьәләләрне хәл итүгә сәләт, дәрәс шәхси үзбилгеләнеш өчен шартлар формалашу;
– әдәби әсәрне өйрәнү аша шәхеснең гражданлык тәңгәллегенә нигезләре формалашу, әдәби герой образлары нигезендә шәхси кыйммәтләр тәрбияләнү.

Моннан тыш укуыту процессында формалаша торган шәхескә бәйлә универсаль уку гамәлләре турында да онытмаска кирәк. Боларга түбәндәгеләр керә:

– укуга жаваплы караш, белем алуга һәм танып белүгә мотивация нигезендә үзүсешкә һәм белем алуга сәләт һәм эзәрлек формалашу;

– укуга, индивидуаль һәм коллектив ижади эшчәнлеккә, үзлегенән камилләшүгә тотрыклы мотивация формалашу;

– фән һәм жәмгыять үсешенә хәзергә дәрәжәсенә туры килә торган һәм аның социаль, мәдәни, тел, рухи яктан төрлелегенә дә исәпкә алынган хәлдә дөньяга тулаем караш формалашу;

– белем алуда, ижтимагый файдалы хезмәттә, уку-тикшеренүдә, ижади эшчәнлектә, яшәтешләре, өлкәннәр һәм кечерәк яшәтәге иптәшләре белән аралашуда һәм хезмәттәшлектә коммуникатив компетентлылык формалашу;

– тикшеренү эше гамәлләре һәм үздиагностика алымнары формалашу;

– үзанализ, үзконтроль, үзбәя гамәлләре формалашу.

Әдәби әсәрләр белән танышу барышында укучылар иң кирәкле әхлакый төшенчәләренә үзләштерә. Биредә укучыларның гражданлык һәм әхлакый-кыйммәти позицияләре формалаша, шуңа күрә баланың игътибарын геройларның эш-гамәлләренә һәм анда чагылыш тапкан әхлакый кыйммәтләргә юнәлтергә кирәк. Укучыларны уңай үрнәк белән тәрбияләү еш кулланыла торган гадәти алымнардан санала. Шуңа ук вакытта икенче якны да онытмаска кирәк. Мәсәлән, К. Насыриның «Кырык бакча»сындагы хикәя геройларының берсе:

– Әдәпкә кайдан өйрәнәң? – дигән сорауга:

– Әдәпсезләрдән, – дип, жавап бирә. Димәк, тәрбия бирүдә бу алым да бик отышлы. Әсәрне тормыш белән бәйләгәндә, яшәештән мисаллар китергәндә, уңай үрнәк кенә түгел, тискәре гамәлләренә дә мисалга китереп, аларның начар икәнлеген аңлату да отышлы. Әдәби геройның да, тормышта кешеләрнең дә кискен рәвештә я уңай, я тискәре типларга гына бүленмәгәнлеген күздә тотканда, бу алымның әһәмияте тагын да арта төшә. Анализ шуңа юнәлештә барганда, укучы нәрсә яхшы, нәрсә начар икәнлеген тизрәк төшенә. Кемнең, кайда хата яки ялгыш жибәрүен танып, ул ялгышның нәтижәләрен күрә. Беренче карашка бик зур күренмәгән ялгыш, кечкенә бер гамәл, уйланылмый әйтелгән бер сүз кешенең язмышын хәл итәргә мөмкин икәнлеген аңлай.

Укучыларның актив эшчәнлегенә тирә-якны ижтимагый яктан танып белүгә сәләтне әдәби тексттагы конкрет вакыйгаларга бәя бирү аша үстерә.

Әдәбият – яшь буынның рухи табигатен һәм әхлакый ориентирларны формалаштыручы төп уку дисциплиналарыннан санала, чөнки «әдәби әсәрләр кеше тормышында әхлак законнарының урынын ачыклау, әхлакый караш булдыру, кешенең үз-үзен тотышын-тәртибен, аерым характер сыйфатларын ачып бирү сәләтенә ия» [Заһидуллина, б. 8]. Ул укучының эмоциональ, интеллектуаль һәм эстетик үсешендә, аның дөнъяны аңлавын һәм милли үзаңын формалаштыруда мөһим урынны алып тора, чөнки моннан башка милләтнең рухи үсешен гомумән күзаллап булмый.

Укучыларда шәхескә бәйле универсаль уку гамәлләрен формалаштыруда билгеле бер алымнарны куллану уңай нәтижә бирә.

Әсәрнең эчтәлегенә салынган әхлакый кыйммәтләрне укучы күңеленә тәэсир итәрлек, аның хисләрен кузгатып, шул хисләрен үз күңелләре аша кичерергә этәрерлек итеп аңлату отышлы санала. Әйттик, М. Жәлилнең «Соңгы жыр» шигырен өйрәнү барышында укучыларга түбәндәге сорауларны бирү аларның эмоциональ халәтен билгеләп, лирик геройның нинди хисләр кичерүләрен аңлауга ярдәм итә.

– Лирик герой кайда?

– Әсәр нәрсәгә нигезләнә? Ни өчен автор капма-каршылыкның нәкъ менә шушы формасын сайлаган? Ул нинди роль уйный?

– Беренче дүртъюллыкны тиешле интонация белән укырга тырышыгыз. Сөз аны нинди хис белән укырсыз?

– Икенче дүртъюллыкта кемгә кем каршы куела? Шагыйрь ни өчен кош образын сайлап алган? Кош нәрсә символы ул? Үзегезне лирик герой итеп күз алдына китерегез. Бу юлларны ничек укыр идегез?

– Өченче дүртъюллыкта лирик герой үзен чәчәккә капма-каршы куя. Бу вакытта ул нинди хисләр кичерә?

– Шигырь ахырында автор нәрсәгә ышана? Шигырьнең соңгы юллары нинди хисне белдерә? Аларны тиешле интонация белән укыгыз.

Өлеге сораулар һәм биремнәр нигезендә укучылар лирик геройның авыр халәтен төшенүгә ирешәләр.

Укучылар сугышның кеше язмышына ни рәвешле тәэсир итүен, аның хаксызлыгын, гаделсезлеген, зур фажига булуын аңлыйлар; кешеләккә ябырылган нинди куркыныч афәт булуын төшенү белән бергә, әхлакый тәрбия бирү проблемасын чишүдә тискәре сыйфатларны танырга өйрәнәләр, моны киләчәктә булдырмау юллары турында фикерләшәләр.

Шулай итеп, уку-укыту барышында хис даирәсен тәрбияләп, аның әхлагына тәэсир итеп була.

Кешенең хисләрен, фикерләрен тою сәләтен үстөрмичә, баланы әхлакый, эмоциональ-эстетик яктан тәрбияләү мөмкин түгел. Аны кечкенә яшьтән үк кешедәге шатлык, кайгы, күңел төшү кебек хисләренә аера белергә һәм шул хисләргә үз фикерләре, эш-гамәлләре белән җавап бирергә өйрәтергә кирәк. Әдәби әсәрләренә укыганда укучылар теге яки бу әдәби герой нинди хисләр кичерүен аңлап, аңа теләк-

тәшлек күрсәтергә өйрәнәләр. Баланың яш үзенчәлекләренә туры китереп сайланган әсәрләр уңышка ирешүнең төп шарты булып тора. Аерым әсәрләрне өйрәнгән вакытта, шәхескә бәйле универсаль уку гамәлләрен билгеләгәндә, шәхес формалаштыруга ярдәм итә алырлык, бер яки берничә идея алгы планга чыгарыла.

Предмет укытучысы һәрвакыт шуны истә тотарга тиеш: иң әһәмиятлесе – без укыта торган фән түгел, ә без тәрбияли торган бала шәхесе. Шуңа күрә һәр укытучы шәхескә бәйле универсаль уку гамәлләрен формалаштыру эшендә бала шәхесенә ярдәм итү өчен, түбәндәгеләрне исәпкә алырга тиеш:

– Укучыга рухи таләпләрен, сәләтләрен, киләчәккә үсеш мөмкинлекләрен һәм чикләрен ачыклай торган шәхси концепцияләрен төзәргә һәм үзенә тормышын иҗат итү җаваплылыгын аңларга ярдәм итү;

– шәхесне гомумкешелек һәм милли байлык булып саналган мәдәни кыйммәтләр белән бәйләнешкә кертү, аларга аның үз мөнәсәбәтен барлыкка китерү;

– гомумкешелек тарафыннан кабул ителгән гуманитарлы эхлакый нормаларны (яхшылык, шәфкатьлелек, кешеләрне аңлай һәм хәленә керә белү һ.б.) һәм шәхеснең әһәмиятле күрсәткече булган зыялылыкны (интеллигентлылыкны) үстерү;

– шәхеснең интеллектуаль-эхлакый ирегән, үз-үзенә һәм башкаларга дәрәс бәя бирүен, тәртибен, эшчәнлеген үзлегеннән көйләү сәләтен үстерү;

– гомумкешелек һәм этник кыйммәтләр бердәмлегендә ватанпәрвәрлек хисләрен яңарту, ил кануннарына һәм шәхеснең гражданлык хокукларына хөрмәт, Ватанның абруен, данын һәм байлыгын сакларга омтылыш тәрбияләү;

– илнең матди фондын һәм рухи потенциалын, димәк, шәхеснең дә үсеш мөмкинлекләрен тәмин итүче иҗтимагый һәм шәхси әһәмияткә ия ихтыяҗ һәм фактор буларак хезмәткә уңай мөнәсәбәт формалаштыру;

– сәламәт тормыш рәвеше турында урнашкан тәртипләрне һәм карашларны үстерү.

Әдәбият дәресләрендә укытучы шул максатларны күздә тотып эшен оештыра, аңа ирешү чараларын, алымнарын сайлай. Һәр дәреснең нинди мөмкинлеккә ия булуын укытучы төгәл итеп үзе генә билгели ала.

Укытучыдан олы хезмәт, зур тырышлык таләп итә торган рухи-эхлакый тәрбия нәтиҗәләре, беренче чиратта, балаларның үз-үзен тотышларында, үзара мөнәсәбәтләрендә, ижади эшләүләрендә, тормышка карашлары үзгәрүдә, мораль яктан үсүләрдә чагылыш таба. Чөнки яхшы гамәлләр эшләүгә теләге, эхлакый сафлык, рухи байлык балалар күңелендә мәңгегә урнаша һәм аларда якты хисләр уята.

Шулай итеп, шәхескә бәйле универсаль уку гамәлләрен формалаштыру рухи-эхлакый тәрбия бирү буенча жентекле, тирән эш

нәтижәсе булып тора. Моңың өчен билге куеп булмый. Бу билгене тормыш үзе куячак.

Әдәбият

Воспитательный процесс: изучение эффективности. Методические рекомендации. М.: ТЦ «Сфера», 2001.

Заһидуллина Д.Ф. Мәктәптә татар әдәбиятын укыту методикасы. Яңадан эшләнгән һәм тулыландырылган икенче басма. Казан: Мәгариф, 2004. 368 б.

Крылова О.Н. Муштавинская И.В. Новая дидактика современного урока в условиях введения ФГОС ООО: методическое пособие. СПб.: КАРО, 2015. 144 с.

Поташник М.М., Левит М.В. Как помочь учителю в освоении ФГОС. Методическое пособие. – М.: Педагогическое общество России, 2015. 320 с.

Хужисәхмәтов Ә.Н. Тәрбия – мәңгелек фәлсәфә: Югары һәм махсус урта уку йортлары өчен педагогикадан уку ярдәмлеге. Казан: Мәгариф, 2001.

Абдуллина Диләрия Марат кызы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының айдәп баручы фәнни хезмәткәре

Мөхәрләмова Гөлһаз Нурһат кызы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының милли мәгариф бүлеге мөдире